





د پوهنې وزارت

د تعلیمي نصاب د پراختیا او د ښوونکو د روزنې معینیت
د تعلیمي نصاب د پراختیا او درسي کتابونو د تالیف لوی ریاست



A R T

ټولګۍ نههم



۱۳۹۶
ه. ش



د درسي کتابونه د پوهنې په وزارت پورې اړه لري،
په بازار کې يې اخیستنه او خرڅونه په کلکه منع ده.
له سر غړوونکو سره قانوني چلند کيږي.

moe.curriculum@gmail.com



ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه پان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت
د تعلیمي نصاب د پراختیا او د ښوونکو
د روزنې معینیت
د تعلیمي نصاب د پراختیا او درسي
کتابونو د تالیف لوی ریاست

هنر

A R T

نهم ټولگی

د چاپ کال ۱۳۹۶ هـ . ش .

مؤلفان:

سیدانور میچنخیل دهنرونو د دیپارتمنت علمی غړی
د سرمؤلف مرستیال محمد غالب الله یار د دهنرونو د دیپارتمنت آمر

علمی او مسلکي ایډیټ:

سید انور میچن خیل دهنرونو د دیپارتمنت علمی غړی

د ژبې ایډیټ:

مؤلف محمد سهراب دیدار

د ایډت مسلکي کمیټه:

پوهنمل عبدالحي فرحمند د دهنرونو د پوهنځي استاد

د پوهنې وزارت:

غلام محمد راهی د هنر د مضمون ښوونکي

عاطفه شبنم عارفي د هنر دمضمون ښوونکي

دیني، سیاسي او فرهنگي کمیټه:

- مولوي عبدالصبور عربي

- دکتور محمد يوسف نیازی

- حبيب الله راحل د تعليمي نصاب د پراختيا په رياست کې د پوهنې وزارت سلاکار.

د څارنې کمیټه:

— دکتور اسدالله محقق د تعليمي نصاب د پراختيا او د ښوونکو د روزنې معين.

— دکتور شېرعلي ظريفني د تعليمي نصاب د پراختيا د پروژې رئیس.

— دکتور محمد يوسف نیازی د تعليمي نصاب د پراختيا او درسي کتابونو د تأليف لوی رياست سرپرست.

طرح او ډیزاین: رحمت الله غفاري

د چاپ د سمون چارې: محمد کبير حقميل د پوهنې وزارت د نشراتو او اطلاعاتو رئیس

بسم الله الرحمن الرحيم

د پوهنې د وزیر پیغام

د لوی خدای ﷻ ډیر شکر دی چې انسان یې په احسن تقویم پیدا او هغه ته یې د خبرو کولو توان ورکړ او د علم او فکر پر ګاڼه یې سمبال کړ. ډیر درود دې وي د اسلام په ګران پیغمبر حضرت محمد مصطفیٰ ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی.

ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غورځول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولني له اړتیاوو سره سم تالیف کېږي. درسي کتابونه باید د منځپانګې له مخې خورا بډایي وي چې وګړي شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هويت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغورځوي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزوني د فرهنگ دودول، د هیواد پالنې او د مینې او محبت د حس پیاوړی کول، ښښه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي.

درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې هڅه او هاند خپله دنده ګرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جلدې مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له اداري او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم.

په پای کې له لوی خدای ﷻ څخه غواړم چې په خپله بې پایه مهرباني له مور سره د پوهنې د سپیڅلو ارمانونو په لاسته راوړلو کې مرسته وکړي. اته سمیع قریب مجیب.

د پوهنې وزیر

دوکتور اسدالله حنیف بلخي

لړليک

مخ	سرليک	نومبر	تصویر
۱	په رنگه خپو انځورگري	۱	
۳	د (معاصر) افغانستان د هنر تاريخ	۲	
۷	په مصنوعي موادو تپاڼه کول	۳	
۹	په خټو کې شبکه جوړونه	۴	
۱۳	د لويديځ هنر	۵	
۱۷	د کليزې ډيزاين او نقاشي	۶	
۲۱	د لويديځ معاصر هنر	۷	
۲۵	له بيکاره کاغذي قطيو لاسي کار جوړول	۸	
۲۷	د هنري ډيزاينونو کاپي کول	۹	
۲۹	د افغانستان له هنري مؤسسوسره آشنا کيدل	۱۰	

سرلیک

منځ

۳۱



۱۱ له شعر څخه انځورگري

۳۳

۱۲ له کمپیوټر سره اشنا کیدل

۳۵

۱۳ د یوه ساده میناتور کاپي کول

۳۷



۱۴ د بېلو بېلو سکویونو او گل گنډنو سره آشنا کیدل

۴۱

۱۵ د یوه ساده گل گنډنې جوړول

۴۳

۱۶ د افغاني هنرمندانو پیژندل

۴۵




۱۷ د قرآني آیتونو برجسته کول

۴۷


۱۸ په نقاشۍ کې د (Paint) له پروگرام استفاده

۵۱




۱۹ د افغانستان له ملي موزیمونو سره آشنا کیدل

په رنگه خپو انځور گري ايا تر اوسه مو په رنگه خپو نقاشي کړي ده؟



له نقاشي کولو مخکې خپل کاغذ په خپله خوبنه له مينځ څخه قات کړئ. داسې هم کولی شئ چې کاغذ يو يا څو ځايه قات کړئ. بيا کاغذ بيرته خلاص کړئ او پر خپله خوبنه رنگه خپې چې نه ډيرې ټينگې وي او نه اوبلنې د کاغذ پر يوه قات کيږدئ او بيرته يې قات کړئ او لږ څه فشار ورکړئ. کله چې کاغذ خلاص کړئ و به گورئ چې د پخوانۍ خپې په شان يوه بله خپه د کاغذ په بل مخ پريوتې ده.

دا کار څو واره په لويو او وړو خپو د کاغذ په بيلو بيلو برخو تکرار کړئ چې د کاغذ د قات کيدو له امله رنگينې خپې منځ ته راشي. بيا لږ څه صبر وکړئ چې رنگ وچ شي. تر وچېدو وروسته رنگه خپې له هرې څخه وگورئ او په هغې کې بېل بېل شکلونه پيدا کړئ.



او بيايي د خپلي خوبنې په انځورونو بشپړ کړئ.
هر څومره شکلونه چې په کې پيدا کړئ ستاسې د برياليتوب نښه ده.



(۲ تصوير) د خپلي خوبنې خپې د کاغذ پر مخ کيږدئ او هغه قات کړئ، ترڅو په بل مخ هم همغه خپه په کې رامینځته شي.



(۳ تصوير) له هرې خوا څخه رنگه خپې ته وگورئ او آشنا شکلونه په کې پيدا کړئ.
رنگه خپې په آشنا شکلونو واړوئ.



تمرین

د رنگه خپو شکلونه چې په ناڅاپي ډول ايجاد شوي دي، بشپړ کړئ.

د معاصر افغانستان د هنر تاریخ

د اوسني او پخواني افغانستان په هنري آثارو کې کوم توپيرونه په گوته کولی شئ؟



له هندوستان څخه د چاپ د ماشین په راوړلو او د «ماشین خانې» (مطبعې) له تاسیس څخه وروسته په کابل کې، د کتابونو، ادبي او تاریخي او نورو رسالو د چاپولو کار پیل شو. د افغانستان لومړنۍ جریده «شمس النهار» په ۱۲۵۲ هـ ش کال کې نشر شوه. د مشروطه غوښتونکو د غورځنگ په وخت کې د افغانستان د خلکو په تاریخ، فرهنگ، ادب کړو وړو کې لوی بدلونونه څرگند شول چې د هغو له جملې څخه د نویو ښوونځیو تاسیس، د سراج الاخبار د جریدې نشریدل، د دار التالیف تاسیس، د حبیبې ښوونځي تاسیس، د چاپ ډبرینه خونه، د تورو او زنگو گرافي او د درسي کتابونو تالیف د دې سبب شو چې د نوي نسل روښان فکران وروزل شي. ددې بدلون په اوږدو کې د لویدیځي



(۱ - تصویر) نوې د چاپ خونه

نړۍ له تخنیکي پرمختګ او د نړۍ له آزادي غوښتونکو بدلونونو سره اړیکې ټینګې شوې. د دموکراسۍ په لسيزه کې د افغانستان په معاصر تاریخ کې د استعدادونو د غوړیدو او د علمي او فرهنگي فعالیتونو د سرته رسولو زمینه برابره شوه. په دې لسيزه کې ادیبانو، خپرونکو او عالمانو خپل آثار د پوهې او هنر نړۍ ته وړاندې کړل. په ۱۳۰۲ هـ ش کال کې د صنایعو ښوونځی تاسیس شوی لومړنی هنري ښوونځی و چې (نقاشي، مجسمه جوړونه، معماري او...) څانګې یې درلودې چې دا د نویو هنرونو د رامنځ ته کیدو پیل و. په دې مرکزونو کې د هنرمندانو روزنې دې ته لار پرانیستله چې د نوی ټولنې له غوښتنو سره سم ګرافیک، تیاتر او موسیقۍ ته پراختیا ورکړل شي. په دې مرکزونو کې د فارغانو له خوا د کتابونو د تألیف، د هنر په بیلو بیلو څانګو کې د ډول ډول هنري آثارو فعالیت پیل شو. د دې هنرمندانو هنراو هغه هنرونه چې پخوا په افغانستان کې موجود وو، د هېواد ضرورتونو ته ځواب ورکاوه. په

ننۍ نړۍ کې د اړیکو نیولو او اطلاعاتي رسنۍ ډیر ارزښت لري او بېلې بېلې رسنۍ، لکه: ورځپاڼه، مجله، رادیو، تلویزیون، انټرنټ د هنرمندانو د هنر د مختلفو څانګو په غاړه وو چې دا هنرمندان د ښکلو هنرونو په پوهنځي او د صنایعو په ښوونځي کې پر زده کړو او تحصیل بوخت دي، ترڅو هنري آثار طرحه او سرته ورسوي. د مثال په توګه: د ګرافیک د څانګې زده کوونکي زده کوي چې په څه ډول نښانونه طراحي کړي او د مختلفو ورځو له پاره پوسترونه جوړ کړي د ادارو، مؤسسو او شرکتونو لپاره پاکټونه او نښانونه جوړکړي، مجلې او ورځپاڼې څه ډول طراحي کړي، د کتابونو پوښونه څه ډول انځور کړي او د فابریکو د محصولاتو لپاره څه ډول کارتنونه ډیزاین کړي.

هغه کسان چې د تیاتر په څانګه کې تحصیل کوي، په مرکز او ولایتونو کې د تمثیل په چارو بوخت دي او یا په تلویزیونو کې تمثلي پارچې وړاندې کوي. ټوکې او فکاهي، هنري ټوټې او له تلویزیون څخه د هغې وړاندې کول د معاصري دورې له څانګر ټیاوو څخه دي. ځینې هنرمندان د کاریکاتور یا طنزي تصویرونو د انځورونو فعالیت ترسره کوي او د مجلو او د ورځپاڼو لپاره انتقادي تصویرونه انځوروي.



(۲ تصویر)



(۳ تصویر)

دا فعالیتونه په ځانگړې توگه په بېلو بېلو مذهبي، اقتصادي، اجتماعي او سياسي برخو کې زیات ارزښت پیدا کوي. په شلمه پېړۍ کې په واقعي شکل د نړۍ په ټکنالوژۍ، اړیکو نیولو، په نوې بڼوونه او روزنه او پوهنځیو کې زیات بدلونونه را منځ ته شوي دي. نوی اړتیاوې یې را پیدا کړي دي. په معاصر ژوند کې دا فعالیتونه له هنر سره نږدې اړیکې لري او یا د هنري څانگو له خوا وړاندې کېږي.

د بېلو بېلو څانگو هنرمندانو، لکه: د معماري، نقاشي، گرافیک، تياتر او موسیقي هنرمندانو په نوي دوران کې د ښارونو خپرو ته بدلون ورکړی دی او د انسانانو په ژوندانه کې ډیر بدلونونه راغلي دي.



(۴- تصویر) په روغني رنگونو د یوې کوچې تصویر



(۵- تصویر) د معاصرې نقاشي نمونه په مزار شریف کې د سخي صاحب زیارت



(۶ تصویر) د کتاب په وژرو ډګرافیک طرحه


په ننیو وختوکې یو تلویزیوني تبلیغ او ډیزاین په اقتصادي چاروکې زیات ارزښت لري او هغه هنرمندان چې دا دنده پر غاړه لري، باید د کارکولو او د طرحو د وړاندې کولو د بېلو بېلو طریقو زده کړه وکړي. سربیره پردې د هنر ځینې څانګې، لکه: نقاشي، ګرافیک، کاریکاتور او سینما نړیواله جنبه لري چې د دې څانګو د هنري آثارو وړاندې کوونکي په نړیوالو سیالیو کې په فرهنگي او هنري چارو بوخت دي. له دې امله ده چې د نوي افغانستان ډیر هنرمندان په نورو هیوادونوکې په هنري فعالیتونو بوخت دي، ځکه چې هنر پوله او سرحد نه پېژني او د انسانانو په روح باندې خپل تاثیر پرېږدي. د افغانستان معاصر هنرمندان هڅه کوي چې د افغاني هنر او هنرمندانو په پېژندنه سربیره نړیوال معاصر هنر ته لاره پیدا کړي. او خپل هنر او فرهنگ په همدې چوکاټ کې بیان کړي.

تمرین:

- ۱- له کوم معاصر هنر سره مینه لری؟
- ۲- هغه پوسترونه چې په جادوکې یې وینئ، په څیر سره وګورئ؟ هغه په کومو طریقو خپل پیام خلکو ته لیږدوي؟
- ۳- د کومو ادارو او مؤسساتو نښانونه پېژنئ؟ آیا تر اوسه مو د بانکونو نښانونه پاملرنه کړي ده؟
- ۴- د تلویزیون د پروګرامونو په طراحی کې کوم هنرمندان برخه لري؟ د کالیو په طراحی، ډیکور، رڼا اچونه، د موسیقي په انتخاب، لارښودنه او ... پروګرامونو ته پاملرنه وکړئ.
- ۵- د کاریکاتور د طراحی موخه څه ده؟



په مصنوعي موادو ټاپه کول



په باطله موادو کوم کارونه سرته رسولی شی؟

ستاسي په شاوخواکې داسې مواد وجود لري چې د استفادې وړ نه دي او کولی شو چې د ټاپه کولو لپاره ترې گټه واخلو. خپلې شاوخوا ته بڼه وگورئ هغه مصنوعي مواد چې د ټاپه کولو وړتيا لري، راټول کړئ، لکه: بیکاره تنی، الپن، کبرې ستنې، سرپوښ، د غاښو د کریم تیوپ، د اورلگیت خالي قطی او ... او همدارنگه کولی شی چې د اوسپنیزو لویو او وړو سکو لکه (یوه افغانیګي، ۲ افغانیګي، ۵ افغانیګي) څخه ټاپه جوړه کړئ. د د اسفنج



۲- تصویر) ټاپې په اشنا شکل بدلې شوي دي



۱) تصویر) په مختلفو طبعي موادو ټاپه کول



(۳- تصویر) د بڼکلو طرحو لپاره له مصنوعي مواد څخه گټه اخیستنه.



(۴ تصویر) له مصنوعي موادو څخه د نقاشی تکمیل شکل

له ټوټو، د کاغذ له وړوکې ټوټې او له پلاستيکي کڅوړو څخه په ټاپه کولو کې گټه اخیستل کېږي. له دې موادو څخه په عادي او یا پلاس ټینګ شوي حالت کې کار اخیستل کېږي. هغه په بیلو بیلو رنگونو ککړ کړی او په یوه سپین کاغذ یې ولگوی، بیا په ډیر ځیر سره ورته وگورئ، وروسته د خطو په مرسته نوي شکلونه ترې جوړ کړئ.

تمرین:

۱- آیا د څو ډیزاینونو له یوځای کیدو څخه بهل بهل شکلونه جوړولی شئ؟

او د ټاپې په منځ کې نوی ارتباط منځ ته راوړی شئ؟

۲- له ټاپو څخه په گټه اخیستنه په خپله خوښه انځور وکارئ.



په خټو کې شبکه جوړونه:

شبکه جوړونه مو په کوم ځای کې لیدلې ده؟
ستاسې په فکر ولې خلک شبکه جوړوي؟

له اسلامي ډیزاینونو څخه په الهام اخیستلو چې له هغې سره آشنا شوي یاست، د خپلې خوښې له ډیزاین څخه یوه شبکه جوړه کړئ. ددې کار لپاره مناسبه اندازه کاغذ چې د یوې تختې کاغذ $\frac{1}{4}$ برخه ده.



دختو یوه صفحه د یوه سانتي متر په پنډوالي جوړه کړئ چې ستاسې له ډیزاین سره برابره وي. د هغې د تیارولو لپاره لومړی د خټو صفحه، په لاسو هواره کړئ، وروسته یې د اش گز یا پریو بل شي باندې ښویه (هواره)

(۱ - تصویر) له خټې څخه تیار شوي ده.



۲ - تصویر) د ختې په صفحه باندې په کاغذ کې ډیزاین کېښودل کېږي.

کړی. د ختې صفحې له تیاریدو څخه وروسته، په کاغذ کې انځور شوی ډیزاین د هغې پر مخ کېږدی او د خطونو په سر داسې خطونه وپاسی چې په خټه یې نښانې پاتې شي. په لازمو وسیلو په خټه باندې کوم خطونه چې پیداشوي دي، د یوې پلاستيکي چارې په واسطه ژور کړی او اضافي خټه ترې پورته کړی. په اخیر کې یې د لاس




۳ - تصویر) ډیزاین د ختې صفحې ته انتقال شوی دی او د کارولو وړ دی.


په واسطه بنویه (هواره) کړئ. تر وچیدو وروسته شبکه شوي صفحه په داسې رنگو ورنګوئ چې بنکلا یې لازياته شي.



(۴ - تصویر) د خټې اضافه برخې د خټو له صفحې څخه ویاسئ.



(۵ - تصویر) د خټې صفحه شبکه کاري شوي ده.



(۶ - تصویر) شبکه شوی صفحه رنگه کریئ
ترخو بنکلی شی.



تمرین:

د شبکه جورو لولو لپاره نور کوم مواد مناسب دي؟ هغه پیدا کریئ او د
شبكة جورو نې یوه نمونه جوړه کریئ.



د لویدیځ هنر

آیا پوهیږئ چې د معاصر هنر ریښې په کومو دورو پورې اړه لري؟



رنسانس په لغت کې (بیا زیږېدنې) ته وايي. داسې ویل کیږي چې ایټالیایي هنرمندانو د یونان هنري او لرغوني روم ادبي او هنري طریقو او روشونو ته مخه وکړه. له همدې امله ددې دورې نقاشۍ او مجسمې جوړونې طبیعت ته ورته والی لري. په دې دوره کې ډیر مهم هنرمندان، لکه «داوینچی»، «میکل آنژ» او «رافایل» دي.

۱، ۲، ۳ او ۴ تصویرونو ته پاملرنه وکړئ.

(۱- تصویر) د «سان پیترو» کلیسا د میکانز اثر ایټالیا روم ۱۵۶۹ م

(۲- تصویر) اخیرنی ماښام دایوه د یوالي نقاشي ده چې د «لئوناردو داوینچی» اثر دی د صومعي پر دیوال (د راهبانو د ژوند کولو ځای) «سانتا مارنا دله مراتسیه» د ایټالیا په میلان کې ۱۴۹۸-۱۴۹۵ م





۳- تصویر) د (سستیني) د کلیت په چټ نقاشی د (میلانز) آثر واتیکان روم ایټالیا دیوالي نقاشی (۱۵۰۸ تر ۱۰۱۲ پورې).

په دې دوره کې د انسان د بدن طبیعي تناسبانو، تون (د رنگ درجه یا تیزوالی او ت والی) (سیوری او روښنایی) ریاضی، هندسی او پرسپکتیو (لرې او نیردې) په نقاشی، مجسمه او معماری کې زیات ارزښت درلود. انسان او د هغو د ښو ښودنه ددې دورې له هنري کارو څخه وه. دا هنري ښې او حالتونه له ایټالیا څخه ټولې اروپا ته وغزیدل. د بیلو بیلو هنري څانگو هنرمندانو تر ۱۷ میلادي پیړۍ پورې د رنسانس له دورې څخه تقلید کاوه، تر هغې وروسته د ((باروک)) هنرمندانو لکه ((رامبراند)) په نقاشی کې نوې طریقې په څانګرې ډول له نور اوسیوری څخه په ګټه اخیستلو کار پیل کړ. ۵ تصویر ته وګورئ



۴- تصویر) د ((د آتن مدرسه)) د ((رافیل)) آثر په واتیکان، روم، ایټالیا کې ۱۵۰۹ میلادي

په ۱۸ میلادي پيړۍ کې هنرمندانو شاعرانه خيالاتو، ليدنو، عواطفو او احساساتو ته مخه وکړه او پاروونکي رنگونه او طراحي يې انځور کړي او رومانيزم يې منځ ته راوړ. درومانيزم مشهور نقاشان ((دولاکروا)) او ((ژايکو)) نومونه د يادولو وړ دي. ۶ تصوير ته وگورئ. وروسته د اکاډمي استادان، لکه: ((انگر)) او ((داويد)) د دويم ځل لپاره د رنسانس دورې ته را وگرځيدل او په هنري موضوعاتو کې يې له (پخوانيو) طريقو څخه پيروي وکړه او نوی کلاسيزم يې منځ ته راوړ. (۷ او ۸ تصوير ته وگورئ.)

نور هنرمندان، لکه: ((ميله)) او ((گرېبه)) هغوی نوي طريقې او روشونه کارول او د رومانيزم له شاعرانه خيالاتو او احساساتو څخه تير شول او د هنر له اکاډميکو اصولو څخه يې فاصله ونيوله. دوی په خپلو آثارو کې د خلکو د رېښتيني ژوندانه په انځورولو پيل وکړ. له دې امله د دوی د کار موضوع د کارگرانو ژوند، د کليوالو ژوند او د ټيټې طبقې ټولنه وه او ريباليزم يې منځ ته راوړ.

تمرین:

(۶ - تصوير) د امپراتوري د يوه ((سيور افسر))
 تابلو د ((ژريکو)) اثر ۱۸۱۵ م د رومانيزم هنر



(۵ - تصوير) پخپله د نقاش څيره د ((امبراند))
 اثر ۱۶۵۹ - ۱۶۶۰ د باروک هنر





(٦ تصویر) د (هوارس د ورونو) دنقاشی تابلو د (دارید)
آثر په ١٧ ٨٤ م دکلاسیزم هنر.



(٧ تصویر) د ورو ټولوونکو نقاشی. د میله اثر ١٨٧٥ م دریالزم هنر

١ - ددې درس دنقاشی اثار سره مقایسه کړئ.


٢ - ددې درس په تصویرونو کې کوم توپيرونه وینئ؟

د کليزې ډيزاين او نقاشي



تر اوسه مو خو ډوله کليزې ليدلي دي؟

ډيزاينران خو ډوله کليزې، لکه: جيبې، سرميزې، ديوالي او ... جوړوي ترڅو خلک له هغې څخه گټه واخلي. دا کليزې په يوه کال کې د ورځو، اونيو او مياشتو تاريخ رانښيي او د بېلو بېلو ډيرو ښکلو ډيزاينونو درلودونکې دي. ډيزاينران د کال د مياشتو او فصلونو اړوند ښکلو تصويرونو، ډيزاينونو او نقاشي شوي انځورونو څخه گټه اخلي.



(۲ - تصوير) په مني کې د ونو پاڼې کوم رنگونه غوره کوي.



(۱ تصوير) د لمر د سترگې تودوخه څه ډول په نقاشي کې ښودلی شئ.



کومې موضوعگانې تاسې د
پسرلي او اوړي په فکر کې
اچوي؟ کومې میوې تاسې ته
منی درپه یادوي؟ د ژمي کومې
منظرې ستاسې په خیال کې
گرځي؟ تاسي یوه کلپزه یا جنتری
څه ډول ډیزاین کوئ؟


په دې اړه کوم فکر چې ستاسي
په خیال کې گرځي، هغه په پام
کې ونیسئ او بیایې ډیزاین او
انځور کړئ. ستاسې کلپزه په
څلورو فصلو ویشل کیږي او
دولس بېلې بېلې میاشتې لري.



JULY 1975

WEEK	① MONDAY	② TUESDAY	③ WEDNESDAY	④ THURSDAY	⑤ FRIDAY	⑥ SATURDAY	⑦ SUNDAY
27	30	1	2	3	4	5	6
28	7	8	9	10	11	12	13
29	14	15	16	17	18	19	20
30	21	22	23	24	25	26	27
31	28	29	30	31	1	2	3

(۳ - تصویر) په اسکاندیناوي کې د کلپزې یوه پاڼه



۴ - تصویر) په ایران کې د یوې کلیزې یوه برخه ډیزاین شوي ده.



د یوه کال د ښودلو لپاره له کومو تقسیم بندیو څخه گټه اخلي؟
 کوشنې وکړئ چې د هر فصل او دولس گونو میاشتو لپاره هغه تصویرونه، ډیزاینونه او نقاشي پیداکړئ چې د هغوی بیانونکي وي.

۵ - تصویر) په امریکاکي ډیزاین شوي کلیزه



۶ - تصویر) په ایران کې ډیزاین شوي کلیزه



طبيعي منظرې د کال په مختلفو فصلونو کې څه توپرونه لري؟



Over half of the fieldworkers are female.

January/February



(۷ - تصویر) په چین کې دیزاین شوي کليزه

تمرین:



- ۱ - یوه دیوالي کليزه دیزاین کړئ او هغه په رنگه انځورونو بشکلي کړئ.
- ۲ - څلور کسيزې ډلې جوړې کړئ. د هرې ډلې غړي دې د کليزې په لیکنو او رسامۍ باندې سره خبرې او مشورې وکړي او تصمیم دې ونیسي. وروسته دې د ډلې هر غړی په یوه پاڼه کاغذ کې د کليزې یو فصل جوړ کړي. کاغذونه سره وصل کړئ. جنتري یا کليزه ترې جوړېږي.



د غرب معاصر هنر


د شلمې پېړۍ په هنرونو پوهیږئ؟



په ۱۹ میلادي پېړۍ کې مډرن نقاشي غورځنگ د امپرسیونیسم په نوم منځ ته راغی. د فرانسې ځوانونقاشانو د هنري کارگاه (کارځای) څخه د باندې په نوي طریقه نوي موضوعگانې نقاشي کړې. دې نقاشانو په خپلو اثاروکې د نور او رنگونو پریوبل باندې د اغیزې کار پیل کړ او ډیرې تورې سیورې یې څنگ ته پریښودې. دوی د نقاشي لپاره د ورځې د هر مهال او په ډیره بیره بې رنگه خپې (لکې) کیښودې، ترڅو نور، رنگ او موضوع په ځانگړو شیبو کې تمثیل کړي. لومړي تصویر ته وگورئ.



۱) تصویر د رود په غاړې منظره
د (مونه) اثر امپرلیتونیزم هنر په
روغني رنگونو ۱۸۸۰ م کال




۲- تصویر) د (پیکاسو) اثر د کوبیزم هنر

کوبیزم (هندسي شکلوته تمایل) د شلمې میلادي پېړۍ مهم هنري غورځنگ دی. د امپرسیونیستانو پر خلاف چې هغوی په ځانگړو شیبو کې نور او رنگ ته پاملرنه لرله، کوبیستانو د حجمونو او هندسي ساده شکلونو د بېلا بېلو زاویو د لیدلو په پام کې نیولو سره د نوو ترکیبونو په انځورولو کار پیل کړ. دوی یوه موضوع له مختلفو زاویو څخه ډیزاین او طراحی کوله او بیا به یې همدا تصویرونه یوځای کول، ترڅو وکولی شي له بیلا بیلو لورو څخه یې په نقاشۍ کې وښيي. کوبیزم د طبیعت د تقلید په ځای د لیدنې او ذهني هنر ته مخه وکړه.

۲- تصویر ته وگورئ:

په اروپا کې یوبل ډیر مهم او مدرن هنري غورځنگ اکسپرسیونیزم دی. د اکسپرسیونیسم هنر مندانو د خپلو عواطفو د بیا نولو له پاره له رنگونو څخه په ذهني ډول گټه اخیستله. ۳ تصویر وگورئ. دوی درنگو په تغیرولو، په شکلونو کې مبالغه او واقعي تناسبونو ته تغیر ورکول په موضوعگانو کې د خپل دروني احساس بیانول پیل کړل.



۳- تصویر) (فرياد) د (مونک) اثر روغني رنگ اود تمپرا رنگونه. د اکسپرسیونیزم، هنر ۱۸۹۳ م

د کویستانو او اکسپرسیونیستانو له تجربو وروسته طبیعت ته ورته ذهني او خیالي تصویرونه په نقاشی کې ځای پر ځای شول، چې درسانس له دورې څخه د امپرسیونیستانو تر دورې پورې یې رواج درلود. له همدې امله ((انتزعی)) او د سوربالیزم هنرونو ته لاره خلاصه شوه او هنرمندانو له واقعي عالم څخه خیالي او فکري یا ذهني دنیا او خپلې باطني نړۍ ته مخه وکړه.


۴ او ۵ تصویرونه وگورئ. هنرمندانو وروسته موضوعگانې له نقاشی څخه بیلې کړې او د خطونو او رنگونو په ترکیب یې پیل وکړ او ابسترک هنر یا (تجربدي هنر) یې منځ ته راوړ. (۶ او ۷ تصویر ته پام وکړئ.)

له هغه وروسته د شلمې پېړۍ په دویمه نیمایي کې په هنر کې نوې طریقې مطرح شوې. په هنري اثر کې هغه مفهوم د پست مدرن پیل و چې د هنرمند د خیال او فکر څخه یې زیات ارزښت درلود.

د هنرمند موخه د پست له مدرنیست څخه داوه چې مخاطب فکر کولو او د هنري اثر درک کولو، بیانولو او واقعیت ته متوجه کړي، نو له دې امله په هنري اثر کې د لیدونکي خیال او فکر، موندنې له پخوانیو د ورو څخه زیات ارزښت پیدا کړ.



۴- تصویر)) تداوم خاطره)) د (دالی)) اثر روغني رنگ د سوربالیزم ۱۹۳۱ م



۵- تصویر)) (بې حرکت وخت)) د (ماگريټ)) اثر روغني رنگ د سوربالیزم هنر ۱۹۳۸ م



٦- تصوير) د ((کله)) اثر د ورځ پانې په کاغذ په روغني رنگ انتزاعي هنر ١٩٣٨ م



٧- تصوير) ترکیب بندي د ((موندریان)) اثر، تجریدي هنر ١٩٢٠ م

٨- تصوير) یوه چوکۍ، د کوسوت اثر، د چوکۍ تصویر او لیکنې، د پست مدرن هنر ١٩٦٥ م



تمرین:

مدرن هنر او پست مدرن هنرونه د سوریا لیزم له هنر څخه مخکې هنرونو سره څه توپیر لري؟



له بیکاره کاغذی قطیو خخه د لاسی کار جوړول

په بې کاره قطیو باندې خه کوئ؟
آیا کولی شئ چې له هغې خخه ابتکاری حجمونه
جوړ کړئ؟



زموږ په شاوخواکې ډیر لوبښي موجود دي چې له هغو خخه د هنري فعالیتونو لپاره گټه واخلو. تر اوسه مو د سیم یا میخ، طبیعي موادو او بیکاره کاغذو خخه ښکلي ابتکاری شکلونه جوړ کړي دي. اوس غواړو چې له مقوا قطیو، لکه: د اورلگید قطی، د میوو د اوبو قطی، د کاغذی دسمالونو قطی، د غاښونو د کریم قطی، د چای قطی او ... دا ټول تجربه کړئ. ددې لوست تصویرونو ته پاملرنه وکړئ. د میوو د اوبو د قطیو او د کاغذی دسمالونو له قطیو خخه مو پیکر موټر جوړ کړئ دی. ددې لاسی کار مرحلوته پام وکړئ. له بیکاره قطیو خخه د لاسی کار جوړول په دوو طریقو سرته رسولی شئ. په لومړۍ طریقه کې قطی خنګ په خنګ کیږدي، ترڅو وگورئ چې د کوم شکل د جوړولو لپاره مناسب دي. په دویمه طریقه کې د خپلې خوبښې شکل وټاکئ. وروسته د خپلې خوبښې د شکل متناسب قطی راټولې کړئ او هغه جوړ کړئ. د مثال په توګه د بیلو بیلو وسیلو، لکه: سرویس، الوتکه، بیړۍ، گړندی موټر، موټر سیکل او .. وروسته بیا هغه قطی چې تاسې ټاکلې دي او د جوړیدو لپاره مناسب وي راواخلئ، قطی ستاسې د خوبښې د شکل په شان سره ونښلوئ، ترڅو ستاسې شکل جوړشي.

کولی شی د قطیو اضافی برخې په بیاتي قطع کړئ او ځینې نورې برخې یې د خپل خوښ شوی شکل په شان جوړې کړئ. (د پیکپ موټر د تیر تصویرونه پام وکړئ) وروسته یې په رنگه کاغذونو و پوښوئ او یا هغه رنگه کړئ چې ښکلی شي د کار په اخیر کې، د موضوع جزئیات جوړ او لاسي کار مونږن یا ښکلی کړئ.



(۲- تصویر) د اوبو د میوې قطی د ټاټر په شکل بیاتي شوی دي



(۱- تصویر) بیکاره قطی



(۴- تصویر) د قطیو مخونه په رنگه کاغذ پوښل شوي دي، ښېښې او نور جزئیات پرې اضافه شوي دي




(۳- تصویر) بیکاره قطی د پیکپ موټر په شکل سره ښلول شوي دي

تمرین:

له مقوا قطیو څخه د خپلې خوښې موضوع جوړه او ښکلا ورکړئ.

د هندسي ډيزاينونو کاپي کول

آيا د جام منار د خستو ډيزاينونه مو ليدلي دي؟



مسلمان هنرمندان له هندسي شکلونو څخه په ګټه اخیستنه د بیلو بیلو آثارو په ښکلا کې د ډیر زیات مهارت درلودونکي دي. هندسي ډیزاینونه له هندسي قاعدو سره سم انځورېږي. دا ډیزاینونه د ودانیو د ښکلا لپاره کارول شوي دي، ځکه چې هندسي ډیزاینونه خښتې او کاشی چې د مسطیل او مربع په شان وي، کارول یې اسان دي. د هندسي شکلونو منظم تکرار چې دیوالونه یې پوښلي دي، ودانیو ته یې ځانګړې ښکلا وربخښلې ده. ځینې ډیزاینونه له هندسي سطحي څخه ترکیب شوي، لکه: مثلثونه، مربع ګانې او څو ضلعي او ځینې نور یې د هندسي سطحو له لیکنو سره یو ځای راغلي دي. د جام د منار ډیزاینونه چې په هندسي سطحو جوړ شوي دي په غور وګورئ، په هغو کې د ((الحکم الله)) جمله چې په هندسي سطحو کښل شوې ده له لیکنې سره مقایسه کړئ. په ټولو طرحو کې د هندسي سطحو او د هغې وروستني ترکیب ته پام وکړئ. وګورئ چې هنري ذوق د هندسي له علم سره څه ډول ارتباط پیدا کوي.

د ترس له کاغذ څخه په ګټه اخیستنه سره هندسي بېل بېل ډیزاینونه په ډبل کاغذ او یا مقوا باندې کاپي کړئ، وروسته هغه د لاندې ډیزاین په شکل رنگه کړئ.



(۲- تصویر) د بیلو بیلو برخو ډیزاین رنگه شوي؟



(۱- تصویر) ډیزاین د ترس کاغذ په واسطه پلي شوي دي



(۳- تصویر) د هندسي شکلونو ډیزاین جوړ شوی دی




تمرین:

- ۱: په کومو تصویرونو کې هندسي شکلونه وینئ؟
- ۲: ستاسې په چاپیریال کې هندسي شکلونه موجود دي، هغه پیدا کړئ او د هغوی نظم ته پاملرنه وکړئ.
- ۳: د یوه ساده هندسي شکل له ډیزاین څخه یوه کاپي جوړه کړئ او بیا یې رنگه کړئ.



د افغانستان له هنري مؤسسو سره آشنا کيدل



آيا پوهيرئ چي هنرمندان په کومو مؤسسو کي تحصيل کوي؟

په افغانستان کې د هنرمندانو د روزلو لپاره د زده کړې بېلې بېلې مؤسسې شتون لري. د هنر علاقمندان کولی شي په دې مرکزونو کې د هنر په مختلفو څانگو کې تحصيل وکړي چې هغه عبارت دي له:

● **د کابل د صنايعو نفيسه ښوونځی** دا ښوونځی د پروفیسور غلام محمد خان میمنګي په وړاندیز په ۱۳۰۲ هـ. ش کال کې تاسیس شو، ترڅو علاقه لرونکي په بیلو بیلو څانگو، لکه: نقاشي، انځورګري، مهندسي، سرامیک، نجاري، اوبدل (بافت) طباعتي کې تحصيل وکړي. له دې ښوونځي څخه ډیر تکړه استادان چې په شرق کې یې ساری نه درلود، فارغ شوي دي، لکه: استاد (غوث الدین خان)، استاد کریم شاه خان استاد خیر محمد خان عطایي او استاد خیر محمد خان یاري.

● **د غلام محمد میمنګي ښوونځی**: دا ښوونځی د محمد ظاهر شاه د سلطنت په دوران کې د اطلاعاتو او فرهنگ وزارت په چوکاټ کې جوړ شو. د مستظرفه صنايعو د کورسونو په نوم یادېده چې په لومړنيو وختو کې یوازې انځورګري په کې تدریس کیدله، وروسته بیا دا ښوونځی د غلام محمد میمنګي په نوم ونومول شو چې بیلې بیلې هنري څانګې، لکه: مجسمه جوړونه، میناتورې په هغې باندې ورزیاتې شوې. په دې ښوونځي کې د استاد خیر محمد خان عطایي او استاد خیر محمد خان یاري تر لارښوونې لاندې ډیر زده کوونکي وروزل شول.

● **د ښکلو هنرونو پوهنځی**: د ښکلو هنرونو د پیاوړتیا په لومړنيو وختو کې د کابل پوهنتون ادبیاتو د پوهنځي په چوکاټ کې د سردار محمد داود خان د جمهوریت په دوران کې تاسیس شو. په ۱۳۶۳ هـ. ش کال کې د کابل پوهنتون د ادبیاتو له پوهنځي څخه جلا او د ښکلو هنرونو د پوهنځي په نوم ونومول شو. په دې پوهنځي کې د نقاشی، گرافیک، تياتر، موسیقي او د مجسمې جوړونې



ديپارتمنتونه شتون لري چې ډېر تکړه او تجربه لرونکي استاذان د هنر په بېلو بېلو خانگو کې د شاگردانو په روزنه او تدريس بوخت دي.

● **د کابل د خراباتو ښوونځي:** دا ښوونځي د لومړي ځل لپاره د اصلي افغاني موسيقي د زده کړې لپاره د استاذ قاسم افغان، استاد غلام حسين، قربان علي خان او استاد پياراخان لخوا د موسيقي د زده کړې لپاره تاسيس شو. په دې ښوونځي کې زده کوونکو د سندرو ويل او د موسيقي د آکو غبرول په مسلکي ډول زده کول، ترڅو په جشنونو، دولتي او رسمي محفلونو او د ولسونو د خوښيو په مراسمو کې گډون وکړي او خپل هنر د خلکو خدمت ته وړاندې کړي لکه استاد قاسم چې په يوه بيت کې داسي وايي:

گرداندنی غیرت افغانی ام
چون به میدان آمدی می دانی ام
چې وروسته استاد رحيم بخش دا شعر په کلاسيک ډول ويلي دي، د دې مکتب زده کوونکو د افغاني اصیل هنر لپاره سترې وياړنې ترلاسه کړي دي. په ځانگړي ډول استاد محمد حسين سرآهنگ د موسيقي د بابا لقب، د موسيقي د سرتاج لقب د هندوستان د سترو استادانو لخوا گټلی دی.

● **د موزیک لیسسه:** د لومړي ځل لپاره په افغانستان کې د موسيقي رسمي لیسسه ده چې د پوهنې وزارت په چوکاټ کې په ۱۳۵۳ هـ ش کال کې د سردار محمد داود خان د حکومت په دوران کې تاسيس شوه. په دې لیسسه کې سريره په عالي موسيقي نور مضمونونه، لکه: ساينس، اجتماعيات، ادبيات هم تدريس کيږي. د موسيقي په برخه کې نامتو استادان، لکه: استاد فقير محمد ننگيالی، استاد اسماعيل عظيمي او استاد سليم سرمست موسيقي په علمي توگه تدريس کوله. د دې لیسې زده کوونکو په ډليزو ترانو کې چې د ملي ټلويزيون څخه به ښودل کيدې، گډون درلود. په دې لیسسه کې کلاسيکه موسيقي هم تدريس کيده.

تمرین:

- ۱- ایا پوهیږئ چې په راډیو ټلويزیون کې کوم هنرمندان مرسته کوي؟
- ۲- د هغو کسانو ترمنځ چې د خپلې علاقې له مخې هنر سرته رسوي او هغه کسان چې له هنري ښوونځي څخه فارغ شوي وي کوم توپيرونه لري؟
- ۳- هغه څوک چې له هنري ښوونځيو څخه فاغیري کوم کارونه سرته رسوي؟



له شعر څخه انځور گري

د يوې کيسې يا د يو بڼکلي شعر له اوریدو وروسته څه احساس درته پيدا کيږي او کوم تصويرونه مو په ذهن کې درگرځي؟



کله چې د غرو او د هغو د لمنو، گلانو، دښتو، وگړو، وطن او ... په هکله يو شعر اورو، داسې احساس کوو چې په هغه فضا کې عملاً شتون لرو يا ددې وگړو او شيانو سره اړيکه لرو. دا خيالونه کولی شو چې د انځورونو په بڼه بيان کړو. په دې ترتيب سره هر وگړی کولای شي چې د خطونو، شکلونو او رنگونو په ژبه خپل احساس نوروته بيان کړي. هغه تصويرونه چې د يوه شعر د لوستلو څخه ستاسي په ذهن کې درگرځي، په خپله خوښه رسامي کړئ. وروسته هغه رنگونه چې د شعر له فضا سره همغږي کوي، په هغه يې رنگه کړئ، خپل کارته په غور سره وگورئ او فکر وکړئ چې نور کوم کوم شيان پرې اضافه کړئ چې د شعر له فضا سره زياته همغږي پيدا کړي او هرڅه مو چې د شعر په هکله په فکر کې گرځي، پرې زيات يې کړئ ترڅو ستاسي تصوير شعر ته ورننږدې شي.





(۱ - تصویر) له شعر څخه نقاشي د (فرشتي اثر)

تمرین:

یوشعر چې تاسې ته په زړه پورې وي، انتخاب کړئ او بیا له خپل ښوونکي سره مشوره وکړئ، یو تصویر انځور کړئ چې د شعر مفهوم د شکلونو او رنگونو په بڼه بیان کړي.

له کمپیوټر سره آشنایي



آیا تراوسه مو په کمپیوټر کار کړی دی؟

کمپیوټر هغه دستگاه ده چې د برېښنا (برق) پواسطه کارکوي چې مختلف امکانات لري، لکه: دمتنونو لیکل، انځورگري، ډیزاینونه او د نقاشي بیلې بیلې موضوعگانې په دې دستگاه باندې په سادگي او ډیره چټکتیا سره سرته رسېږي. دا دستگاه له دوو برخو څخه SOFTWARE او HARDWARE جوړ شوي ده. د کمپیوټر HARDWARE مختلفې برخې لري، چې یوه له بله سره نښتي یا وصل شوي دي، لکه: کیس (CASE)، مانیتور (MONITOR)، یا هغه صفحه چې د ټلوېزیون صفحي ته ورته ده، د کیبورد صفحه (KEYBOARD) چې د ټایپ صفحي ته ورته ده د (لیکلو او د مختلفو عملیاتو لپاره استعمالېږي) او موس (MOUSE) چې د یوې وړې دستگاه په مخ (پد) PAD د کیبورد ترڅنګ قرار لري. د هغې د تیبو په کې کارولو سره کولی شو چې د مانیتور په صفحه هره علامه فعاله کړو. د CURSOR چې د مانیتور پرمخ حرکت کوي، له موس (MOUSE) سره اړیکه لري او موس ته د حرکت ورکولو په نتیجه کې کولی شو چې د ځای ښود علامې COURSER ته تغیر ورکړو او د فعالیت سرته رسولو ځای، لکه: (د خط ایستل) په نښه یا مشخص کړو. د موس د تیبو کښیکارل د کلیک CLICK په نوم یادېږي. په معمولي ډول د موس د کښې خوا اوبښي خوا تڼی د (کښ کلیک او ښی کلیک) په نومونو یادېږي.

د ځینې نورو فعالیتونو سرته رسولو لپاره لازمه ده چې تڼی دوه واړه کلیک شي چې ډبل کلیک ورته وایي.

(SOFTWARE) په کمپیوټر کې مختلف پروگرامونه شته چې په دستگاه کې وجود لري او په هره یوه یې کولی شو ځانگړي کارونه سرته ورسوو، لکه: (PAINT) پروگرام چې د رسامی او نقاشی لپاره کارول کېږي چې د وینډوز (WINDOWS) یا د کمپیوټر اصلي پروگرام سره مل دی. کله چې په کمپیوټر



پورته (۱ - تصویر) د کمپیوتر مختلفې برخې

کار کوو، نو لومړی باید هغه روښانه کړو، د کمپیوتر روښانه کیدل د کیس پرمخ تڼۍ او د ماینیټور پرمخ تڼۍ باندې سرته رسیږي. کله چې کمپیوتر روښانه کوی، د ویندوز XP په اتوماتیک ډول شروع کیږي او د (WELCOME) صفحه څرگندیږي.

وروسته (DESKTOP) څرگندیږي دا هغه ځای دی چې کولی شو په بیلو بیلو پروگرامونو باندې کار وکړو. یو شمیر ایکونونه (ICON) د دیسک ټاپ په مخ لیدل کیږي دا په هغه پروگرامونو پورې اړه لري چې په کمپیوتر کې نصب شوي دي او په هر یوه یې چې کلیک کړئ فعالیتږي. په دې سربیره دا ایکونونه د ستارټ (START) په تڼۍ پیل کولی شو. د ستارټ د تڼۍ په کلیک کولو سره د پروگرامونو جدول خلاصیږي او د ځای ښود (CURSOR) علامه په هر یوه باندې باید وساتي، نو یو بل پروگرام خلاصیږي. هر پروگرام مو چې خوښ وي کولی شئ د هغې فضا ته ننوځئ په هغې کې یوه کرکی خلاصیږي چې ځانگړي امکانات لري. د کار تر تمامیدو وروسته کیبورد باید مړ کړئ. د کمپیوتر د مړه کولو لپاره ضرور ده چې د ویندوز له XP څخه خارج شئ.

ددې کار لپاره باید د ستارټ مینو ته ننوځئ چې په لاندینۍ برخه کې یې (TURN OFF COMPUTER) لیکل شوی دی هغه کلیک کړئ.

یوه وړه کرکی خلاصیږي د هغې په منځ کې د (TURN OFF COMPUTER) تڼۍ ده هغه کلیک کړئ چې ویندوز XP وتړل شي او کمپیوتر مړ شي.



(۲ - تصویر) د کیبورد صفحه



تمرین:

په ټلویزیون کې د کمپیوتر د زده کړې پروگرام ته وگورئ او د هغه په هکله سره وغږیږئ.



د یوې ساده میناتورې کاپي کول آیا کولی شئ چې د ترس له کاغذ پرته یوه کاپي جوړه کړئ؟

په اتم ټولګي کې له میناتورۍ سره آشنا شوي یاست، څه ډول کولی شئ چې د یوه ساده میناتور څخه کاپي جوړه کړئ او د خپلې خوښې میناتور وټاکئ. په غور سره د میناتور تصویر، خطونو، ډیزاینونو او رنگونو ته وګورئ. تر اوسه مو د یوې طرحې او مختلفو ډیزاینونو د کاپي کولو لپاره د ترس له کاغذ څخه ګټه اخیستي ده؟

اوس هڅه وکړئ چې له ترس کاغذ پرته، لومړی هر شکل ته په څیر وګورئ او وروسته هغه څه چې وینئ په ډیر زغم سره کاپي کړئ. یوه ټوټه کاغذ د میناتور د کاغذ په اندازه راواخلئ او لومړی د شکل لویه برخه په هغه څه چې ستاسې په نظر لوی ښکاري د اصلي طرحې په شان انځور کړئ او وروسته یې د کوچنیو شکلو په انځورولو پیل وکړئ او هڅه وکړئ چې د اصلي طرحې په شان یې وکارئ او خپل انځور تکمیل کړئ.

جوړه شوي طرحه په شکاشټیپ د میز په مخ او یا د رسامۍ د تختې په مخ وښلئ. بیا نو رنگونه د اصلي طرحې د رنگونو په شان ترکیب کړئ او همیشه په یاد ولرئ کله چې رنگونه کاروئ، ترڅو پورې چې یو رنگ وچ

شوی نه وي بل رنگ پر هغې باندې مه کاروئ، ترڅو وکولی شئ چې د رسم جزئیات په بڼه شان پکې ځای پر ځای کړئ. د کار له خلاصیدو وروسته کاغذ د میز له سر اویا د رسامۍ له تختې څخه جلا کړئ او په یوه بنسټه یې چوکاټ کې یې وساتئ: له روښانه څخه د تیاره کیدو په لور یې کاپي کړئ.



(۲- تصویر) طرحه د ترس کاغذ کاپي شوي ده.



(۱- تصویر) دا میناتور د کمال الدین بهزاد اثر دی.



(۴- تصویر) د تصویر رنگه شوې برخې



(۳- تصویر) طرحه بل کاغذ ته کاپي شوي ده.

تمرین

له یوې ساده میناتور څخه کاپي کړئ.

د بېلو بېلو سکویونو او گل گنډنو سره آشنا کیدل

آیا پوهیږئ چې په تکه باندي گلدوزي خومره لرغونتيا لري؟



(تصویر ۱)

د صفویانو په دوره کې افغاني او ایرانی سکویونو ځانگړی ظرافت درلود چې نړیوال شهرت یې تر لاسه کړی و. د کندهار او هرات سکویونه امکان لري د هغې دورې محصول وي. په تاسف سره باید ووايو چې ماشيني گل گنډنې، لاسي سکویونه له دود څخه غورځولي دي. په نننۍ نړۍ کې سکوی او گل گنډ د هنري ځانگړيوه دودیزه برخه ده چې په زیاترو سیمو کې یې ارزښت د پاملرنې وړ دي. گل گنډنه هغه هنر دی چې په افغانانو کې له ډیرو پخوانیو زمانو څخه رواج لري چې په ځانگړې ښکلا او ظرافت ترسره کېږي.

گل گنډنه د کالیو د ښکلا، پردې، سرمیزیو، جای نمازونو، شالونو،



خولی او د اس او اوبن د ښکلا لپاره گټه ترې اخیستل کیږي. د گل گنډنې طریقه په درو برخو ویشل کیږي. په اوله طریقه کې ټوله د رخت ټوټه په رنگارنگ نقشونو پوښل کیږي. لومړیو تصویرونو ته پاملرنه وکړئ. په دویمه طریقه کې د رخت د ټوټې یوه برخه گنډل کیږي چې د گل گنډنې او د رخت د ځمکې د ښکلا اړیکه په رنگ او ډیزاین کې منځ ته راوړي. دویم تصویر ته وگورئ. دریمه طریقه ددې هنر پر مختللي نمونه ده چې بیل بیل ډولونه لري، لکه: په (گراف کې گنډنه) چې یوه اندازه بوده او ستنه د باندې را وباسي او په ظریفو بخیو یې گنډي او د هغې په شاوخوا باندې گل گنډنه کوي چې یو نوي ډیزاین مینځ ته راشي. د گراف گنډنې نمونې په دریم تصویر کې وگورئ.



(۱- تصویر) د بخارا گنډنه

د گل گنډنو لپاره د مختلفو ټوکړانو، د ورېښمو او سنډو له تارو څخه گټه اخیستل کېږي. که چېرې ښکلي او تازه وي د طلايي رنگه او نقريي رنگه ورېښمو او سنډو څخه دې استفاده وشي چې په نتیجه کې به یو ارزښتناک اثر پر لاس راشي. په څلورم او پنځم شکل کې د طلايي ورېښمو او نقريي سنډو دوو نمونو ته پاملرنه وکړئ.



۲- تصویر) په سنډو گراف گنډنه

ډیر مهم ټکي په گل کنډ کې د هغې کیفیت، طرح، دیزاین او رنگونه دي چې په ډیر ظرافت سره باید سرته ورسېږي او ډیزاینونه یې په دوو ډلو ویشل کېږي، لومړی د گلانو، وښو، حیواناتو، انسانانو په ځانگړي ډول د ناوې او زوم د کالیو انځورونه (په ۶ تصویر کې وگورئ). په دویمه ډله کې هندسي شکلونه ترسترگو کېږي. سربیره پردې کله



۳- تصویر) په مخمل نقره گنډنه



۴- تصویر) په تافته باندې په طلايي رنگ سکوی



د ناوې شال په ۱۲ پېړۍ کې

کله د طرحو په منځ کې لیکنې هم گنډل کېږي. (۷ تصویر ته په څیر وگورئ) دا د سکوی یوه په زړه پورې نمونه ده چې په نننیو وختونو کې د مسلمانانو ترمنځ فکلوریک دود دی. دا نمونه د قرآن کریم یو آیات دی چې د معظمې کعبې په پرده په طلايي رنگه ورینسمو او سنډو په تور مخمل په برجسته توگه گنډل شوی دی.



۸- تصویر) دکعبې شریفې د پردې پرمخ گنډل شوی د قرآن کریم آیات



۷- تصویر) په هندسي شکلونو بلوخي دیزاین



تمرین:

د گل گنډیو ه نمونه پیدا کړئ او د هغه د رنگ، دیزاین او د گنډلو طریقه سره پرتله کړئ.

د یوه ساده سکوی (گل گنده) جوړول

تر اوسه مو د سکوی خو نمونې جوړې کړي دي؟



د رخت د مختلفو ټوټو د بنکلا لپاره له گل گندهنو څخه استفاده وکړئ. گل گندهل په بیلو بیلو طریقو سرته رسیږي. تاسې کولی شئ چې د یوې ټوټې رخت د بنکلا لپاره د سکوی یوه طریقه انتخاب کړئ. د طرحې د نقلولو طریقه هم خورا زیاتې دي. ماهر گل گندهونکی د طرحې له انتقال پرته د رخت پر ټوټه باندې بیل بیل ډیزاینونه سکوی کولی شي او هغه



(۱ - تصویر) په رخت باندې گل گنده جوړ شوی دی



(۱ - تصویر) په رخت باندې گل گنده جوړ شوی دی

څوک چې ډیر مهارت نلري، هغوی د کاربن پیپر یا د طرحې د خطونو په سوري کولو باندې د خاورو یا د سکرو میدگي اچوي، ترڅو د رخت پرمخ یې نښې پاتې شي. د گل گنډلو د سرته رسولو لپاره، د رخت ټاکل شوي طرحه، رنگه سنډو یا ورینم او د رخت د کلک نیولو لپاره یوه کارگاه تیاره کړئ.

لومړی طرحه د کاربن پیپر او یا د طرحې د سوري کیدو له لارې رخت ته ورنقل کړئ. بیا طرحه په چپه گنډنه ډکه کړئ چې ډیزاین منظم شي. ددې لپاره چې طرحه مو ښکلي شي د سرو سنډو او یا د ورینمو په واسطه د هغې د منځنۍ برخې د ډکیدو هڅه وکړئ. په دې ډول طرحه له رنگ څخه ډکه او ښکلي کیږي. په ډکیدو کې یې کوبنس وکړئ چې ستنې په منظم ډول د یوې او بلې په څنګ ولگيږي او د کار هیڅ ځای خالي پاتې نه شي او د طرحې سطحه په رنگه سنډو یا ورینمو وپوښل شي.

د کار په پای کې لازمه ده چې د رخت څلورخواوې قات او وپي گنډئ چې د وخت په تیریدو یې تارونه راونه وزی. جوړ شوی گل گنډ کولی شي په چوکاټ کې وساتئ او یا هغه د بالښت، دستکول، کالیو او ... لپاره وکاروئ. او هم کولی شي په دې کار، بالښت، روجایي، د میز پوښ، د کمیس ټیټر، د لستونو خولې، لمن او داسې نورو ته ښکلا ور وښيي.



(۳- تصویر) د طرحې د مختلفو برخو ډکیدل



(۴- تصویر) تیار شوی گل گنډ



تمرین:

یوه طرحه انتخاب کړئ او په هغې کې گل گنډنه وکړئ.

د افغاني هنرمندانو پيژندنه

د معاصر افغاني هنرمندانو د آثارو نمونې مو ليدلي دي؟



استاد کریم شاه خان:

کریم شاه خان په ۱۲۹۸ هـ ش کال کې د کابل په ښار کې د خپل ژوندانه لومړنۍ ورځې پیل کړې. استاد خپلې زده کړې په عدايه کې سرته رسولې او د رسامۍ هنر يې د صنايعو په ښوونځي کې زده کړ. استاد کریم شاه خان له ښوونځي څخه تر خلاصیدو وروسته د ښوونکي مقدسه دنده تر لاسه کړه چې څلویښت کاله يې په پوره ايماندارۍ او اخلاص دغه دنده ترسره کړه او د رسامۍ د هنر د تدريس له لارې يې ډير زده کوونکي وروزل. استاذ د ډيرو عالي اخلاقو او ډير ښه هنر خاوند و.

دده هنري کارونه د رياليزم په سبک برابر وو چې پر طبيعي منظرو سربيره د څارويو او الوتونکو په سکیچ کولو کې يې ځانگړی استعداد او لياقت درلود. استاد يو کتاب چې د وحشي او اهلي حيواناتو او الوتونکو انځورونه و، تالیف کړ چې په ۱۳۳۲ تر ۱۳۳۳ هـ ش کلونو کې د صنايعو د ښوونځي لخوا طرح او ديزاين شو او د پوهنې وزارت لخوا چاپ شو. استاذ د شپيتمې کاليزي په اخيرو او د ډاکټر نجيب الله د حکومت په پای کې په کابل کې له دې فاني نړۍ څخه سترگې پټې کړې.

استاد شبنم:

استاذغلام محی الدین شبنم د عبدالرحمن زوی په ۱۳۱۴ هـ ش کال کې د غزني په مرکز کې وزیږید. د ابتدایي او ثانوي زده کړو له ترسره کولو وروسته یې خپل لیسانس د فلپین له هیواد څخه لاس ته راوړ او بیرته وطن ته راستون شو. استاد شبنم د لومړي ځل لپاره د کابل په دارالمعلمین کې د هنر د ښوونکي په حیث مقرر شو. د خدمت په ۳۹ کلنه دوره کې د خپلو شاگردانو او کاري انډیوالانو لپاره زړه سوانده اوبڼه ښوونکی و. ده د خدمت په دوره کې د ملاحظې وړ ویاړنې، لکه: نښانونه، مله‌الونه، تقدیر نامې ترلاسه کړيدي. استاد شبنم په ابتکاري اړت کې د افغانستان د هنريو غښتلي او وتلي شخصیت و چې ډیر آثار لري. سربیره پر هنري کارو د هنر په هکله تألیفات هم لري.

د ځوانانو لپاره د نقاشي د تدریس رهنما چې په ۱۳۸۰ هـ ش کال کې چاپ شویده او بل کتاب یې نقاشان معاصر افغانستان چې په ۱۳۸۱ هـ ش کال کې د هجرت په دوره کې چاپ شوی دی، دده د تالیفاتو له جملې څخه دي.



تمرین:

د خپل چاپیریال له الوتونکو څخه یو سکیچ کړئ.

د قرآني آیتونو برجسته کول


آیا تر اوسه مو ډبرینې او خټینې لرغوني لوحې لیدلي دي؟
دا لوحې مو په کوم ځای کې لیدلي دي؟



زموږ په گران هیواد کې ډبرینې لوحې په ښکلو ډیزاینونو او یا په اسلامي خطونو ښکلي شوي دي. پخوانی ودانی په ښکلو ډیزاینونو په ځانگړي ډول په جوماتو کې کارول شوي دي. د اسلامي خطونو څخه په گټه اخیستنې، په ودانیو باندې د قرآني آیتونو لیکنې د ښکلا، تبرک او د لوی خدای ﷻ د ذکر لپاره دي. تاسې هم کولی شئ چې د خپل هیواد د نامتو خطاطانو لیکنې پیدا کړئ او د هغو له مخې یوه ښکلي خټینه لوحه د خپل کور د ښکلا لپاره جوړه کړئ. لومړی د ښکلي خط یوه نمونه پیدا کړئ. د قرآنکریم د آیتونو د جوړولو په وخت کې باید اودس وکړئ. د خطونو څنډې په ډیر غور په



(۲ تصویر) طرحه د خټې صفحې ته نقل شویده.



(۱ تصویر) خټه او صفحه جوړه ده

بیاتي غوڅې کړې او هڅه وکړې چې د لیکنې ځای په منظم ډول قطع او د لیکنې ځای خالي شي. تیاره شوي طرحه د ختینې لوحې په سر چې ۲ سانتي متره قطر ولري، کیږدئ او کاغذې طرحه د سنجاق په واسطه په خټه کې کلکه کړئ. د لیکنې ځایونه په یو شي چې نوکه یې ډیره ظریفه وي، په ډیر غور او دقت ژور کړئ، بیا کلک شوی کاغذ د لوحې له مخې پورته کړئ، وروسته له هغې د یوه سانتي متر په اندازه اضافي خټه ترې وباسئ چې لیکنه برجسته شي. بیا د لیکنې ځنډې ښویه یا صافې کړئ او پرېږدئ چې د خټو لوحه وچه شي. که خوښه مو شوه، نو تر وچیدو وروسته کولی شئ هغه رنگه کړئ او پر هغې بانډې ورنس ووهئ چې ځلانده شي.



(۴ تصویر) جوړه شوی صفحه هواره او ښوی کړئ.



(۳ تصویر) اضافي خټه له صفحې وباسئ.


تمرین:

د اسلامي خطونو یوه ساده او ښکلې نمونه په برجسته توګه جوړه کړئ او هغه په رنگونو ښکلې کړئ.




په نقاشي کې له (PAINT) پروگرام څخه گټه اخیستنه

تاسي کولی شئ چې په کمپیوټر نقاشي وکړئ؟




د (PAINT) له پروگرام څخه د استفادې لپاره لومړی کمپیوټر روښانه
کړئ.

کله چې د مانیټور (DESKTOP) پرمخ اصلي صفحه څرگنده شي د
ستارټ (START) د تڼۍ په کلیک کولو سره چې د صفحې په لاندېنۍ



(PAINT) صفحه په مانیټور کې.


برخه کې کین لوري ته ده، (PROGRAMS) لیکنې ته یوسئ، یوه نوي مینو خلاصیږي. په دې مینو کې ځای بنود د لیکنې خواته یو سئ چې بله مینو خلاصه شي. په لسټ کې (ACCESSORIES) پیدا کړئ او ځای بنود هغې ته وروئ. په ترتیب یوه بله نوي مینو خلاصیږي چې په هغې کې د (PAINT) پروگرام وجود لري او په هغه باندې باید کلیک شي چې د (PAINT) پروگرام ته ور داخل شی. د (PAINT) کړکې په یوه لویه سپینه او رنگه صفحه کې په اصلي برخه کې شامله ده. کولی شی چې پر هغې باندې انځورگري او نقاشي وکړئ. د دې صفحه په چپ پورتنی طرف کې د انځورگری لوبني او وسیلې لیدل کیږي، لکه: پنسل، پنسل پاک، مویک، رنگ او ... په کلیک کولو سره هغه فعال کیږي او بیا د موس په حرکت خطونه مشخص کړئ. د پنسل، مویک یا د رنگ په علامو باندې کلیک وکړئ او د موس په حرکت د خپلې خوښې خطونه او شکلونه انځور کړئ. وروسته بله علامه فعاله کړئ په هغې باندې په کلیک کولو نوي شکلونه د هغې پرمخ وکارئ. دې کار ته ادامه ورکړئ




(تصویر ۲)

چې له ټولو وسیلو سره آشنا شی. د صفحې په لاندینۍ برخه چې خواته د رنگ پلیټ وجود لري چې د تور او سپین په ګډون ۲۶ رنگونه دي. د دې رنگونو د هر یوه په کلیک کولو کولی شی د خپلې خوښې رنگ فعال کړئ ترڅو رنگه خطونه او شکلونه رسم کړئ. د رنگ سطل چې د عمودي مینو د پورتنۍ برخې په چپ طرف کې قرار لري د صفحې په لاندې پلیټ د هر رنگ په کلیک کولو سره کولی شی بیلې بیلې سطحې رنگه کړئ.

د صفحې پورتنۍ چې خوا لیکنوته څیر شي د (IMAGE) ټنې کلیک کړئ چې کوچنۍ مینو خلاصه شي، په دې مینو کې (CLEAR IMAGE) کلیک کړئ چې صفحه بیا سپینه شي، اوس درنگ له سطل د خپلې خوښې په رنگ اصلي صفحه رنگه کړئ. وروسته په وسیلو او نورو رنگونو رسامي او نقاشي وکړئ. که چیرې د پلیټ په هر یو رنگ کلیک کړئ، یوه وړوکی کړکۍ خلاصیږي چې هغه ډیر زیات رنگونه ستاسې په واک کې درکوي. تاسې کولی شی چې د دې جدول هر یو رنگ چې ټاکی د OK د ټنې په کلیک کولو هغه رنگ فعال کړئ. بیا کیدلی شي چې رسامي او رنگ امیزې پرې وکړئ. که غواړئ چې له نورو بیلو بیلو رنگو څخه ګټه واخلي، نو د (DEFINE CUSTOM COLORS) ټنې کلیک کړئ، ترڅو د بیلو بیلو رنگونو جدول ستاسې په واک کې درکړي. د هرې برخې په کلیک




(تصویر ۴)



(تصویر ۳)

کولو د جدول بېلو بېلو رنگونو درجې يعنې تياره او روښانه رنگونه د يوې نرۍ فېټې پر مخ د جدول ښۍ خواته ليدلی شى او په هريوه يې چې کليک کړئ او بيا د (OK) ټنې کليک کړئ ستاسي د خوښې رنگ فعالېږي. د نوي رنگ تر انتخابولو وروسته (ADD TO CUSTOM COLOR) کليک کړئ، دا نوى رنگ په رنگه پليټ کې په اصلي صفحه ور زياتېږي. دې پروگرام سره په آشنا کيدو کولى شى چې بيل بيل تصويرونه نقاشي کړئ او خپل ذهني خيالونه، ابتکاري طرحې، هندسي طرحې او ازاد شکلونه له خپلې خوښې سره سم انځور کړئ.



(تصوير ۶)



تمرین:

د (PAINT) پروگرام په مرسته د خپلې خوښې موضوع انځور کړئ.

د افغانستان له ملي موزيمونو سره اشنايي

د کندهار موزيم:

د کندهار د موزيم لرغوني لوبښي او آثار تر ۱۳۳۴ هـ ش کال د ښاروالۍ د وسايلو سره يوځای ساتل کيدل. په همدې کال کې د کندهار د نایب الحکومه عبدالغني خان په امر او لارښوونه د ښاروالۍ دفترونه او د موزيم ماموریت سره جلا شول. د موزيم لپاره يوه خونه و ټاکل شوه چې لرغوني آثار د نندارې لپاره په کې په منظم ډول کينسودل شول. په ۱۳۳۹ هـ ش کال کې د پوهنې وزارت د اقدام له مخې موزيم له ښاروالي څخه جلا له ۷۰۰ آتارو سره د پوهنې په مديريت پورې وتړل شو. ددې موزيم ځينې آثار د دولتي ادارو لخوا اهدا شوي وو او ځينې نور يې له بازار څخه رانيول شوي وو.

د غزني موزيم:

د لرغونو آتارو د زياتيدو په وجه چې په يوه خونه کې ساتل کيدل، دغزني د موزيم د تاسيس سبب شول. ددې موزيم آثار ځينې په ناڅاپي ډول لاس ته راغلي دي، لکه: د بيلو بيلو زمانو لرغوني سکې، خطي نسخې، د ډبرو د لوبښو ټوټې وې چې د سلطان محمود غزنوي د مقبرې په ودانۍ کې ساتل کيدې. د ايتالوي لرغون پيژندونکو د کيندلو په نتيجه کې چې د غزني په مختلفو سيمو کې يې وکړې، ډير لرغوني آثار لاسته راغلل چې ځينې يې له اسلام څخه مخکې او ځينې نور يې په اسلامي دورو پورې تړاو درلود، نو ځکه پس له هغې د غزني موزيم زيات ارزښت پيداکړ. د غزني د موزيم آثار دوه ډوله دي. يو ډول هغه آثار دي چې تر کيندنو پرته لاس ته راغلي دي، په عمومي ډول د غزني له بازار څخه اخيستل شوي دي، لکه:

قلمي نسخې، ډبرې، لوحې او فلزې آثار چې د غزني دښار نه دباندې له اطرافو څخه لاس ته راغلي دي، د غزنويانو په دورو پورې اړه لري چې په هغو کې دوې لويې کټوې چې په هغې باندې د مات شوي صليب او په کوفی خط د ليکنو علامې موجودې دي، د زمريانو مجسمې چې په ښونو د اوبو د فوارو او يا شيندلو استفاده ترې کيده. د مرمرو ډبرې چې په هغې باندې د حيواناتو څيرې په مجز العقول (د عقل څخه پورته) کيندل شوي وې، سکې، سفالې لوبښي، د ښکلا ټوټې چې په غالب گمان يا له خټې او ځينې له محلي گچ څخه دي. ددې آتارو په ډله کې شامل دي. د غزني د موزيم ارزښت په دوو اصلونو کې نغښتي دی. لومړی دا چې موزيم د غزنويانو د دوران د هنري سبک ښکارندويي کوي او دويم دا چې د غزني د موزيم ځينې آثار له اسلام څخه په مخکې دورو پورې تړاو لري.